

I

(Riżoluzzjonijiet, rakkomandazzjonijiet u opinjonijiet)

RAKKOMANDAZZJONIET

BORD EWROPEW DWAR IR-RISKJU SISTEMIKU

RAKKOMANDAZZJONI TAL-BORD EWROPEW DWAR IR-RISKJU SISTEMIKU

tat-18 ta' Ĝunju 2014

dwar gwida ghall-iffissar tar-rati tar-riżerva kontročikliċa

(BERS/2014/1)

(2014/C 293/01)

IL-BORD ĜENERALI TAL-BORD EWROPEW DWAR IR-RISKJU SISTEMIKU,

Wara li kkunsidra d-Direttiva 2013/36/UE tal-Parlament Ewropew u tal-Kunsill tas-26 ta' Ĝunju 2013 dwar l-aċċess ghall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li thassar id-Direttivi 2006/48/KE u 2006/49/KE⁽¹⁾, u b'mod partikolari l-Artikolu 135 tagħha,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku⁽²⁾, u b'mod partikolari l-Artikolu 3(2)(b), (d) u (f) u l-Artikoli 16 sa 18 tieghu,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku⁽³⁾, u b'mod partikolari l-Artikoli 15(3)(e) u l-Artikoli 18 sa 20 tagħha,

Billi:

- (1) L-amplifikazzjoni proċiklika ta' xokkijiet finanzjarji ghall-ekonomija reali permezz tas-sistema bankarja u s-swieq finanzjarji kienet wieħed mill-elementi l-aktar distabilizzanti tal-križi finanzjarja globali. Tnaqqis ekonomiku wara perjodu ta' tkabbir eċċessiv tal-kreditu jista' jwassal għal telf kbir fis-settur bankarju u jagħti bidu għal cirku viz-zjuż. F'din is-sitwazzjoni, il-passi meħuda minn istituzzjonijiet ta' kreditu biex isahħu l-kartiekk tal-bilanċ tagħhom jistgħu jillimitaw il-provvista ta' kreditu lill-ekonomija reali, biex b'hekk jiġi aggravat it-naqqis ekonomiku u jkomplu jiddgħaj fu l-kartiekk tal-bilanċ tagħhom. Din l-amplifikazzjoni proċiklika ta' xokkijiet tenfasizza l-importanza li jinbena kapital addizzjonali fis-settur bankarju fperjodi meta r-riskji ta' stress miffrux mas-sistema kollha jkunu qegħdin jikbru. Riżerva ta' kapital addizzjonali ta' dan it-tip għandha tħgħin lis-settur bankarju biex jassorbi telf mhux mistenni waqt li tkompli tipprovd kreditu lill-ekonomija reali.
- (2) Ittieħdu miżuri biex il-banek isiru aktar reżiljenti għad-dinamiċi proċikliċi. FDicembru 2010 il-Kumitat ta' Basel dwar is-Superviżjoni Bankarja (Basel Committee on Banking Supervision — BCBS) ippubblika ghadd ta' miżuri biex tissahħħah ir-regolamentazzjoni tas-settur bankarju. Wahda minn dawn il-miżuri, li dwarha l-BCBS ipprovda gwida lill-awtoritajiet nazzjonali, tikkonċerna r-riżerva ta' kapital kontroċiklika. Il-għida tal-BCBS għet implimentata fl-Unjoni Ewropea bid-Direttiva 2013/36/UE.

⁽¹⁾ ĠU L 176, 27.6.2013, p. 338

⁽²⁾ ĠU L 331, 15.12.2010, p. 1.

⁽³⁾ ĠU C 58, 24.2.2011, p. 4.

- (3) Ir-reġim ta' riżerva kapitali kontroċiklika taht id-Direttiva 2013/36/UE isegwi l-prinċipju ta' "diskrezzjoni ggwi-data". Skont dan il-prinċipju, l-awtoritajiet responsabbi għall-iffissar tar-rata ta' riżerva jikkombinaw approċċ ibbażat fuq regoli mal-eżerċitar tas-setgħat diskrezzjonarji tagħhom meta jiddeċiedu dwar ir-rata ta' riżerva xierqa. Għaldaqstant, huma meħtieġa jippubblifikaw gwida tar-riżerva fuq baži trimestrali bhala punt ta' referenza, iżda huma mheġġa jeżercitaw il-ġudizzju tagħhom meta jiffissaw ir-rata ta' riżerva.
- (4) L-awtoritajiet nazzjonali nnominati u l-Bank Ċentrali Ewropew (BČE) (ghal Stati Membri li jippartecipaw fil-Mekkaniżmu Superviżorju Uniku) huma assenjati responsabbiltajiet għall-iffissar ta' rati tar-riżerva kontroċiklika. Id-Direttiva 2013/36/UE tehtieg li kull Stat Membru jinnomina awtorità pubblika jew korp pubbliku sabiex jiffissaw ir-rata ta' riżerva kontroċiklika għal dak l-Istat Membru. Barra minn hekk, ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti specifici lill-Bank Ċentrali Ewropew fir-rigward ta' politiki relatati mas-superviżjoni prudenziali ta' istituzzjonijiet ta' kreditu (⁽¹⁾) jassenna kompiti superviżorji specifici lill-BČE. B'mod partikolari, jekk jidhirlu li huwa neċċesarju, il-BČE jista' japplika rekwiżiti oħla għal riżervi ta' kapital kontroċikliċi minn dawk applikati mill-awtoritajiet nazzjonali nnominati. Għal dan l-iskop esklużiv, il-BČE huwa meqjus, kif xieraq, bhala l-awtorità nnominata u għandu s-setgħat u l-obbligli kollha, li l-awtoritajiet innominati għandhom taħt il-liġi tal-Unjoni relevanti. Madankollu, tipikament huma l-awtoritajiet nazzjonali nnominati li jkunu responsabbi biex jippubblifikaw ir-rati tar-riżerva kontroċiklika.
- (5) Id-Direttiva 2013/36/UE tistabbilixxi li l-Bord Ewropew dwar ir-Riskju Sistemiku (BERS) jista' jadotta rakkoman-dazzjonijiet li jagħtu gwida lil awtoritajiet innominati dwar l-iffissar tar-rati tar-riżerva kontroċiklika. B'mod partikolari, il-BERS jista' jaġhti pariri dwar il-prinċipji li għandhom jiggwidaw lill-awtoritajiet innominati biex jaġħmlu l-ġudizzju tagħhom dwar ir-rati tar-riżerva xierqa u jiprovd ꝑgwida dwar il-kejl u l-kalkolu tad-distakk bejn il-kreditu u l-PDG u l-kalkolu tal-għida ta' riżerva. Barra minn hekk, il-BERS jista' jiprovd ꝑgwida dwar il-varjabbli li jindikaw l-akkumulazzjoni ta' riskju miffrux mas-sistema kollha b'perjodi ta' tkabbir eċċessiv tal-kreditu fis-sistema finanzjarja u dwar il-varjabbli li jindikaw li r-riżerva għandha tinżamm, titnaqqas jew tiġi rilaxxata għal kollo.
- (6) Ir-riżerva tal-kapital kontroċiklika hija ddisinnjata biex tħgin tikkumbatti l-proċikliċità fis-sistema finanzjarja. Il-kapital għandu jiġi akkumulat meta r-riskju sistemiku cikliku jiġi ġġudikat li qiegħed jiżdied, biex b'hekk jin-holqu riżervi li jżidu r-reżiljenza tas-settur bankarju matul perjodi ta' stress meta jimmaterjalizza t-telf. Dan jghin biex tinżamm il-provvista tal-kreditu u tittaffa l-faži negattiva taċ-ċiklu finanzjarju. Ir-riżerva ta' kapital kontroċiklika tista' tħġi ukoll biex trażżan it-tkabbir eċċessiv tal-kreditu matul il-faži pozittiva taċ-ċiklu finanzjarju.
- (7) Il-gwida tar-riżerva mhijiex mahsuba li tagħti lok għal iffissar awtomatiku tar-riżerva jew biex torbot lill-awtorità nnominata. L-analiżi mill-BCBS turi li, waqt li d-distakk bejn il-kreditu u l-PDG huwa punt ta' tluq utli biex jiggwida d-deċiżjonijiet dwar rati tar-riżerva kontroċiklika, il-prestazzjoni tiegħu tista' tvarja bejn pajjiż u iehor u minn zmien għal zmien. Minħabba l-eterogeneitā u n-natura dinamika tas-sistemi finanzjarji, il-karakteristiċi specifici tal-ekonomiji nazzjonali u d-differenzi materjali fid-disponibbli tħad-dejta fl-Unjoni Ewropea, l-awtoritajiet innominati għandhom iqisu firxa ta' informazzjoni meta jevalwaw il-livell ta' riskju miffrux mas-sistema kollha u jiffissaw ir-rata tar-riżerva b'mod xieraq. Din l-informazzjoni għandha tħalli indikaturi addizzjonali li jissenjalaw l-akkumulazzjoni ta' riskju miffrux mas-sistema kollha b'perjodi ta' tkabbir eċċessiv tal-kreditu, mandati għall-grad ta' intermedjazzjoni fl-ekonomija bhal-livell tal-proporzjon ta' kreditu għall-PDG u informazzjoni kwalitattiva. L-informazzjoni kwantitattiva u kwalitattiva użata għal din il-valutazzjoni, inkluża l-gwida tar-riżerva u l-indikaturi addizzjonali, tifforma l-baži biex jiġi spjegati u ġġustifikati deċiżjonijiet dwar rati tar-riżerva.
- (8) L-analiżi mill-BCBS turi li d-distakk bejn il-kreditu u l-PDG u indikaturi oħrajn jista'xi kultant jikkomunika informazzjoni li tagħti impressjoni żbaljata. L-awtoritajiet innominati għandhom ikunu konxji minn dan meta jeżercitaw il-ġudizzju tagħhom dwar il-livell sostennibbi ta' kreditu fl-ekonomija u r-rata xierqa tar-riżerva kontroċiklika. L-awtoritajiet innominati b'hekk għandhom jirrivalutaw perjodikament il-prestazzjoni tal-indikaturi li jagħtuhom l-aktar importanza.

(¹) ĠU L 287, 29.10.2013, p. 63.

- (9) Meta r-riskji jimmaterjalizzaw, ir-rilaxx fil-pront tar-riżerva tal-kapital kontroċiklika tista' tghin l-istituzzjonijiet ta' kreditu jassorbu t-telf filwaqt li jinżammu s-self lill-ekonomija reali u l-konformità mar-rekwiziti tal-kapital regulatorju. Dan l-užu kontroċikliku tar-riżerva jista' jtaffi l-imġieba proċiklika ta' istituzzjonijiet ta' kreditu li jista' b'xi mod iehor jillimita l-provvista ta' kreditu lill-ekonomija reali. Ir-riżerva tal-kapital kontroċikliku tista' tiġi rilaxxata aktar bil-mod meta l-faċi negattiva taċ-ċiklu finanzjarju ma taħbatx mas-sehb ta' riskji u meta t-theddi għar-reżiljenza tal-istituzzjonijiet ta' kreditu minn tkabbir eċċess tal-kreditu jkun batta. Id-deċiżjonijiet dwar l-užu ta' kull eċċess kapitali li jinholqu mir-rilaxx tar-riżerva huma għad-diskrezzjoni tal-awtoritajiet kompetenti jew innominati.
- (10) Huwa importanti għall-awtorità li tiffissa r-rata tar-riżerva kontroċiklika biex ikollha strategijsa ta' komunikazzjoni tajba. Dan jgħin fil-gestjoni tal-aspettattiva pubblika, jiżvolgi rwol importanti fil-koordinazzjoni bejn l-awtoritajiet innominati, u huwa essenzjali għall-kredibilità, il-kontabilità u l-effettività tal-politika makroprudenzjali. Id-Direttiva 2013/36/UE teħtieg li l-awtoritajiet innominati jieħdu l-passi kollha rägonevoli sabiex jikkordinaw il-hin meta jħabbru r-rati tar-riżerva.
- (11) Il-bini ta' sistema bankarja aktar reżiljenti fl-Unjoni jeħtieg li l-awtoritajiet innominati jirrikonox Xu r-rati tar-riżerva kontroċiklika ffissati mill-Istati Membri l-ohrajn. Id-Direttiva 2013/36/UE tistabbilixxi l-qafas għar-rikonoxximent tar-rati ta' riżerva ta' Stati Membri ohra jħalli għal-pajjiżi terzi. Minbarra l-arranġamenti ta' reċiproċità obbligatorji, l-awtoritajiet innominati għandhom ġeneralment jirrikonox Xu r-rati ta' riżerva ffissati minn Stati Membri ohra. Mingħajr preġudizzju għal rakkmandazzjoni futuri tal-BERS, din ir-Rakkmandazzjoni ma tindirizzax l-azzjonijiet ta' awtoritajiet innominati fi ħdan l-Unjoni b'rabta ma' rati tar-riżerva kapitali kontroċiklika ta' pajjiżi terzi.
- (12) Ir-riżerva tal-kapital kontroċiklika hija parti minn ġabru ta' strumenti makroprudenzjali. Ir-Rakkmandazzjoni BERS/2013/1 tal-Bord Ewropew dwar ir-Riskju Sistemiku tal-4 ta' April 2013 dwar l-ghanijiet intermedji u l-istrumenti tal-politika makroprudenzjali (¹) tagħti lista indikattiva ta' strumenti li l-Istati Membri jistgħu jassejaw lil awtoritajiet makroprudenzjali. Bhala parti mill-istrateġja tal-politika makroprudenzjali tagħhom, l-awtoritajiet innominati għandhom jikkunsidraw meta għandhom jużaw ir-riżerva kapitali kontroċiklika b'mod iżolat, meta jużaw strumenti ohra, u meta jikkombinaw ir-riżerva kapitali kontroċiklika ma' strumenti ohra.
- (13) Analizi empirika tissuġgerixxi li d-distakk bejn il-kreditu u l-PDG huwa l-ahjar indikatur individwali għall-Unjoni fit-totalità tagħha għas-senjalazzjoni tal-akkumulazzjoni ta' riskji assoċjati mat-tip ta' kriżi li r-riżerva tal-kapital kontroċiklika hija ddisinjata biex ittaffi. Intwera li d-distakk bejn il-kreditu u l-PDG jagħti sinjal b'saħħtu fuq medda ta' spċifikazzjonijiet tad-distakk. Hemm ffit metodi ghall-kalkolu tad-distakk li jru kwalitajiet ta' senjalazzjoni ahjar mill-metodu ta' kalkolu ssuġġerit fil-gwida tal-BCBS, iżda dawn għandhom tendenza li jkunu bbaż-żati fuq aggregati ta' kreditu u b'hekk jistgħu jkunu inqas robusti fil-konfront tal-innovazzjoni finanzjarja. Il-kejl u l-kalkolu tad-distakk bejn il-kreditu u l-PDG u r-rata ta' referenza tar-riżerva b'mod konformi mal-gwida tal-BCBS ser iżidu l-kumparabbiltà fi ħdan l-Unjoni u lil hinn minnha.
- (14) F-xi Stati Membri, il-kejl u l-kalkolu ssuġġeriti fil-gwida tal-BCBS jistgħu jirriżultaw f'distakk bejn kreditu u PDG li ma jaħdimx sew fis-senjalazzjoni tal-akkumulazzjoni ta' riskji li jippreċedu kriżiżiet finanzjarji. Il-karatteristiċi spċifici nazzjonali bħal differenzi fl-istruttura u l-grad tal-iżvilupp tas-sistema finanzjarja, u fil-kwalità u d-disponibbiltà tad-dejta tal-kreditu, ifissru li għal xi Stati Membri xi metodu iehor ghall-kalkolu tad-distakk bejn il-kreditu u l-PDG minbarra dak mogħi fil-gwida tal-BCBS jista' jeżibixxi kwalitajiet ta' senjalazzjoni aktar b'saħħithom. Sabiex jitqiesu dawn id-differenzi u jingħata lok għal metodologiji ohra, l-awtoritajiet innominati jistgħu — barra minn hekk — ikej lu u jikkalkulaw id-distakk bejn il-kreditu u l-PDG bl-užu ta' metodu li jirrifletti ahjar il-karatteristiċi spċifici tal-Istat Membru rispettiv.
- (15) Il-metodoloġja stipulata fil-gwida tal-BCBS għall-immappjar tad-distakk bejn il-kreditu u l-PDG għal rata ta' referenza tar-riżerva li sservi bħala l-gwida tar-riżerva hija metodoloġja *ad hoc*. L-analizi empirika ta' metodoloġiji alternattivi, għalkemm promettenti, ma hijiex żvilluppa b'mod suffiċċenti biex tipprovd ꝑgwida. L-Istati Membri

(¹) GU C 170, 15.6.2013, p. 1.

li jkejlu u jikkalkukaw id-distakk bejn il-kreditu u l-PDG bl-użu ta' metodu alternativ, minbarra l-metodoloġija ppubblikata fil-gwida tal-BCBS, għandhom jiżviluppaw u jippubblikaw rata ta' referenza tar-riżerva li tikkorrispondi għal dak il-metodu alternativ minbarra r-rata ta' referenza tar-riżerva specifikata fil-metodoloġija tal-BCBS. L-Istati Membri li jkejlu u jikkalkulaw id-distakk bejn il-kreditu u l-PDG b'mod konformi mal-gwida tal-BCBS jist-ġħu jiżviluppaw u jippubblikaw ukoll rata ta' referenza alternattiva għar-riżerva minbarra dik miksuba bl-użu tal-metodoloġija tal-BCBS.

- (16) Riżultanzi empiriči jissuġgerixxu li varjabbi ohrajn jistgħu jikkumplimentaw id-distakk bejn il-kreditu u l-PDG li jissenjal l-akkumulazzjoni ta' riskji mifruxa mas-sistema kollha relatati ma' tkabbir eċċessiv tal-kreditu fis-sistema finanzjarja. Dawn il-varjabbi jinkludu miżuri ta' sopravalutazzjoni potenzjali ta' prezziżiet tal-proprietà (eż. proporzjonijiet bejn il-prezz u d-dħul minn proprietà immobblu kummerċjali u residenzjali, distakki fil-prezzijiet u rati ta' tkabbir), miżuri ta' żviluppi tal-kreditu (eż. kreditu totali reali jew tkabbir reali tal-kreditu tal-banek, it-tendenza fid-devjazzjoni ta' M3 milquta b'diflazzjoni), miżuri ta' żbilanci esterni (eż. bilanci tal-kont kurrenti bhala proporzjon ghall-PDG), miżuri tas-sahha tal-karti tal-bilanci tal-banek (eż. il-proporzjonijiet ta' ingranagg), miżuri tal-piżi ta' dejn tas-settur privat (eż. il-proporzjon bejn is-servizzjar tad-dejn u d-ħħul) u miżuri tal-potenzjal li r-riskju jiġi pprezzat b'mod żbaljat (eż. tkabbir reali tal-prezz tal-ekwità). L-awtoritajiet innominati għandhom iqisu dawn il-varjabbi meta jeżerċitaw il-ġudizzju tagħhom biex jiffissaw ir-rata xierqa tar-riżerva tal-kapital kontroċiklika. Instab li t-tħalli ta' dawn il-varjabbi mad-distakk bejn il-kreditu u l-PDG f'mudell multi-varjat ittejeb il-prestazzjoni tas-senjalazzjoni. Jista' jkun li l-awtoritajiet innominati jkunu jridu jikkunsidraw ukoll dawn il-mudelli.
- (17) Riżultanzi empiriči jissuġġerixxu li, ghall-maġġoranza tal-Istati Membri, il-prezzijiet tas-suq finanzjarju wrew l-ahjar kwalitajiet ta' senjalazzjoni biex jindikaw materjalizzazzjoni ta' riskji li jiġiustifikaw tnaqqis fil-pront jew rilaxx shiħi tar-riżerva tal-kapital kontroċiklika. Id-disponibbiltà limitata ta' serje ta' hin twil biżżejjed ta' dawn l-indikaturi bbażati fuq is-suq tħisser li l-analizi empirika fil-faži ta' rilaxx tar-riżerva hija inqas robusta minn dik tal-faži tal-akkumulazzjoni. Huwa wkoll diffiċċi biex jiġu identifikati varjabbi li jindikaw li r-riżerva kapitali kontroċiklika tista' titnaqqas gradwalment meta jbattu r-riskji minn tkabbir eċċessiv tal-kreditu. Fil-principju, varjabbi li jaħdmu sew fil-faži tal-akkumulazzjoni tar-riżerva tal-kapital kontroċiklika jistgħu jwasslu ukoll għad-deċiżjoni li r-riżerva għandha tinżamm, titnaqqas jew tiġi rilaxxata totalment. Dawn il-varjabbi jistgħu, madankollu, jipprovu wkoll informazzjoni li tagħti impressjoni żbaljata. Pereżempju, id-distakk bejn il-kreditu u l-PDG jista' ma jirriflettix b'mod preċiż ir-riskji jekk il-kreditu jkun ilu jikber b'mod eċċessiv għal perjodu twil. Hekk kif jiżviluppaw ir-riċerka u l-esperjenza fil-faži tar-riłaxx, is-sett ta' varjabbi indikati f'din ir-Rakkomandazzjoni jkollhom jiġi miżjud b'indikaturi xierqa ulterjuri, hekk kif jiġi identifikati. Kolloks ma' kol-lox, jeħtieg li l-awtoritajiet innominati jeżerċitaw ġudizzju saħansitra akbar fil-faži tar-riłaxx tar-riżerva milli matul il-faži tal-akkumulazzjoni tagħha. Dan il-ġudizzju jista' jkun infurmat ukoll minn intelligenza tas-suq, valutazzjonijiet superviżorji u testijiet tal-istress.
- (18) Sakemm dik id-dejta tkun disponibbli fl-Istat Membru inkwistjoni, il-monitoraġġ u l-pubblikazzjoni ta' sett minimu ta' varjabbi li jissenjalaw li r-riżerva tal-kapital kontroċiklika għandha tinbena, tinżamm, titnaqqas jew tiġi rilaxxata totalment għandhom jippromwou l-konsistenza u t-trasparenza min-naha tal-awtoritajiet innominati. Dan ma għandux iżomm lill-awtoritajiet innominati milli jikkunsidraw indikaturi jew informazzjoni kwalitattiva ulterjuri fid-dawl tal-karakteristiċi specifiċi tal-Istat Membru, u lanqas ma għandu jżomni lill-awtoritajiet innominati milli jagħtu aktar importanza lil certi varjabbi milli lil ohrajn jew jaġħtu aktar importanza lill-informazzjoni kwalitattiva.
- (19) Ir-rakkomandazzjoni jist-ġiġi wara li l-BORD ĠENERALI jinforma lill-Kunsill bl-intenzjoni tie-ghu li jagħmel dan u jipprovd i l-Kunsill b'opportunità biex jirreagħixxi.

ADOTTA DIN IR-RAKKOMANDAZZJONI:

TAQSIMA 1
RAKKOMANDAZZJONIJIET

Rakkomandazzjoni A — Prinċipi

L-awtoritajiet innominati huma rrakkomandati li jaderixxu mal-prinċipi li ġejjin meta jivvalutaw u jiffissaw ir-rati tar-riżerva kontroċiklika xierqa applikabbi fl-Istat Membru rispettiv:

- Prinċipju 1: (Objettiv) Id-deċiżjoni jist-ġiġi dwar ir-rata tar-riżerva kontroċiklika xierqa għandhom ikunu ggwidati mill-objettiv li tiġi mharsa s-sistema bankarja kontra telf potenzjali assoċjat mal-akkumulazzjoni ta' riskju sistemiku čikli, sabiex b'hekk jiġi appoġġat il-forniment sostenibbli ta' kreditu ghall-ekonomija reali fiċ-ċiklu finanzjarju kollu.

2. Prinċipju 2: (Gwida tar-riżerva) Id-devjazzjoni tal-proporzjon bejn il-kreditu u l-PDG mit-tendenza tieghu fit-tul — id-distakk bejn il-kreditu u l-PDG — għandha sservi bhala punt ta' tluq komuni biex tiggħidha deċiżjonijiet dwar rati ta' riżerva kontroċikliċi, b'mod partikolari fil-faži tal-akkumulazzjoni. Madankollu, l-awtoritajiet innominati għand-hom iqis u jikk ġiġi kollha u jiffissaw ir-rata tar-riżerva kontroċiklikha xierqa. Dan jinkludi informazzjoni li tirrifletti karatteristiċi speċifiċi nazzjonali. L-awtoritajiet innominati għandhom jiispiegaw lill-pubbliku liema informazzjoni tintuża, u kif din tiġi kkunsidrata meta jiffissaw ir-rata tar-riżerva relevanti.
3. Prinċipju 3: (Riskju ta' informazzjoni li tagħti impressjoni żabaljata) L-awtoritajiet innominati għandhom jivvalutaw l-informazzjoni li tinsab fid-distakk bejn il-kreditu u l-PDG u kull varjabbl relevanti ohra jew mudelli li jikkombi-naw varjabbl, waqt li jżommu f'mohħhom li l-informazzjoni li jipprovd tista' tagħti impressjoni żabaljata. L-awtoritajiet innominati għandhom jikkunsidraw din il-valutazzjoni meta jeżercitaw il-gudizzju tagħhom fir-rigward tas-sostenibbiltà tat-tkabbir tal-kreditu sabiex jiffissaw ir-rata xierqa tar-riżerva kontroċiklika. L-utilità ta' ta' dawn il-varjabbl u mudelli għandha tigi vvalutata mill-ġdid perjodikament.
4. Prinċipju 4: (Rilaxx tar-riżerva) L-awtoritajiet innominati għandhom jirrilaxxaw fil-pront ir-riżerva tal-kapital kontroċiklika meta jimmaterjalizzaw ir-riskji. Dan jista' jta' l-imġiba proċiklika ta' istituzzjonijiet ta' kreditu billi jgħinhom jassorbu telf, waqt li xorta wahda jinżammu s-self lill-ekonomija reali u l-konformità mar-rekwiziti ta' solvenza. Meta r-riskji ma jimmaterjalizzaw ix-żiġi jaġi meqjusin bhala li battew, rilaxx gradwali tar-riżerva jista' jkun aktar xieraq. Jekk awtoritā nnominati tnaqqas ir-rata tar-riżerva eżistenti, hija għandha tiddeċiedi dwar perjodu indikattiv li matulu ma tkun mistennija ebda żieda fir-rata tar-riżerva.
5. Prinċipju 5: (Komunikazzjoni) L-awtoritajiet innominati għandhom jiżviluppaw strategija čara sabiex jikkomunikaw id-deċiżjonijiet tagħhom dwar ir-riżerva kapitali kontroċiklika. Bhala parti minn din l-istratgeġja, huma għandhom jistabbilixxu mekkaniżmu sabiex jikkordinaw ma' awtoritajiet ohra innominati kif ukoll mal-BERS. Huma għandhom jistabbilixxu wkoll proċessi stabbli u trasparenti u kanali ta' komunikazzjoni ddefiniti ghall-partijiet ikkonċernati ewlenin u l-pubbliku.
6. Prinċipju 6: (Rikonoxximent tar-rati tar-riżerva) Minbarra l-arrangamenti obbligatorji ta' reciprocità stipulati bil-ligi tal-Unjoni, l-awtoritajiet innominati għandhom ġeneralment jirrikonoxxu r-rati ta' riżerva kontroċikliċi applikati fi Stati Membri ohra. L-awtoritajiet innominati għandhom jikkunsidraw l-implikazzjonijiet transkonfinali jekk ma jirrikonoxx rata ta' riżerva għal skoperturi għal Stat Membru iehor li jaqbżu l-livell obbligatorju. Meta ma jirrikonoxx rata ta' riżerva stipulata mill-awtoritā nnominata ta' Stat Membru iehor li taqbeż il-livell obbligatorju, l-awtoritajiet innominati għandhom jinnotifikaw:
- (a) lill-BERS;
 - (b) lill-awtoritā nnominata li tiffissa r-rata tar-riżerva;
 - (c) il-BCE, meta ta' mill-inqas waħda mill-awtoritajiet innominati li tiffissa jew ma tirrikonoxx ir-rata ta' riżerva tkun minn Stat Membru li jipparteċipa fil-Mekkaniżmu Superviżorju Uniku skont ir-Regolament (UE) Nru 1024/2013.
7. Prinċipju 7: (Strumenti ohra makroprudenzjali) Ir-riżerva tal-kapital kontroċiklika hija parti minn ġabru ta' strumenti makroprudenzjali għad-dispożizzjoni tal-awtoritajiet fl-Unjoni. Bhala parti mill-istratgeġja tal-politika makroprudenzjali tagħhom, l-awtoritajiet innominati għandhom jikkunsidraw meta għandhom jużaw ir-riżerva b'mod iż-żo lat, meta jużaw strumenti ohra tar-riżerva, u meta jikkombinaw ir-riżerva ma' strumenti ohra.

Rakkmandazzjoni B — Gwida dwar il-kejl u l-kalkolu tad-distakk bejn il-kreditu u l-PDG, il-kalkolu tar-rata tar-riżerva ta' referenza u l-gwida tar-riżerva

1. L-awtoritajiet innominati huma rrakkmandati li jkejlu u jikkalkulaw fuq bażi trimestrali distakk standardizzat bejn il-kreditu u l-PDG skont il-gwida tal-BCBS, kif speċifikat fil-Parti I tal-Anness għal din ir-Rakkmandazzjoni.

2. Meta l-awtoritajiet innominati jidhrilhom li kejl u kalkolu differenti tad-distakk bejn il-kreditu u l-PDG jirriflettu ahjar il-karatteristiki specifiċi tal-ekonomija nazzjonali, huma jiġu rrakkomandati li jkejlu u jikkalkolaw fuq baži trimestrali distakk addizzjonali bejn il-kreditu u l-PDG minbarra d-distakk ikkalkulat skont il-paragrafu 1. Meta jikkalkulaw id-distakk addizzjonali bejn il-kreditu u l-PDG, l-awtoritajiet innominati huma rrakkomandati li jaderixxu mal-gwida li ġejja:

- (a) il-metodu għall-kejl u l-kalkolu għandu jirrifletti d-devjazzjoni tal-proporzjon ta' kreditu għal PDG mit-tendenza tiegħi fit-tul;
- (b) il-kejl u l-kalkolu għandhom ikunu bbażati fuq analiżi empirika ta' dejta relevanti għall-Istat Membru korrispondenti;
- (c) kull reviżjoni tal-metodu għall-kejl u l-kalkolu tad-distakk addizzjonali bejn il-kreditu u l-PDG għandha tkun ibbażata fuq reviżjoni dettaljata tal-prestazzjoni tal-metodu magħżul fis-senjalazzjoni tal-akkumulazzjoni ta' riskji li huma assoċjati mat-tip ta' kriżi li r-riżerva tal-kapital kontroċiklika hija ddisinnjata li ttaffi.

3. L-awtoritajiet innominati huma rrakkomandati li jikkalkulaw fuq baži trimestrali dawn li ġejjin:

- (a) rata ta' referenza tar-riżerva bbażata fuq id-distakk standardizzat bejn il-kreditu u l-PDG skont il-gwida tal-BCBS, kif stipulat fil-Parti II tal-Anness; u, fejn applikabbli; jew
 - (b) rata ta' referenza tar-riżerva bbażata fuq id-distakk standardizzat bejn il-kreditu u l-PDG u kkalkulata skont metodoloġija li hija differenti minn dik stipulata fil-Parti II tal-Anness fejn tintuża dik il-metodoloġija; jew
 - (c) rata ta' referenza tar-riżerva bbażata fuq id-distakk addizzjonali bejn il-kreditu u l-PDG u kkalkulata skont metodoloġija li hija differenti minn dik stipulata fil-Parti II tal-Anness, fejn id-distakk addizzjonali bejn il-kreditu u l-PDG huwa kkalkulat.
4. Meta, minbarra r-rata ta' referenza tar-riżerva stipulata skont il-paragrafu 3(a), tkun ġiet ikkalkulata rata ta' referenza tar-riżerva oħra skont il-paragrafu 3(b) jew il-paragrafu 3(c) għal trimestru partikolari, għall-finijiet tad-Direttiva 2013/36/UE l-awtoritajiet innominati huma rrakkomandati li jagħżlu bhala gwida ta' riżerva r-rata ta' referenza tar-riżerva li tirrifletti bl-ahjar mod il-karatteristiki specifiċi tal-ekonomija nazzjonali rispettiva.
5. Bhala parti mill-informazzjoni li takkumpanja t-thabbir tar-rata tar-riżerva kontroċiklika meħtieġa taħt l-Artikolu 136(7) tad-Direttiva 2013/36/UE, l-awtoritajiet innominati huma rrakkomandati li jippubblikaw fuq baži trimestrali fuq il-websajt tagħhom:

- (a) id-distakk standardizzat bejn il-kreditu u l-PDG u l-proporzjon korrispondenti ta' kreditu għall-PDG;
- (b) id-distakk addizzjonali bejn il-kreditu u l-PDG u l-proporzjon korrispondenti ta' kreditu għal PDG, meta dan ikun ikkalkulat, u ġustifikazzjoni għad-devjazzjonijiet mill-formula fil-Parti I tal-Anness;
- (c) ir-rata ta' referenza tar-riżerva ikkalkulata skont il-paragrafu 3(a);
- (d) ir-rata ta' referenza tar-riżerva ikkalkulata skont il-paragrafu 3(b) jew il-paragrafu 3(c), fejn applikabbli;
- (e) is-sorsi tad-dejta sottostanti u metadejta ohra relevanti.

6. Bhala parti mill-informazzjoni li takkumpanja t-thabbir tar-rata tar-riżerva kontroċiklika meħtieġa taħt l-Artikolu 136(7) tad-Direttiva 2013/36/UE, l-awtoritajiet innominati huma rrakkomandati li jispiegaw ir-raġunijiet tagħhom kull meta jiddevjaw minn:

- (a) il-kejl u l-kalkolu magħżula tad-distakk bejn il-kreditu u l-PDG kif stipulat fil-paragrafi 1 u 2, inklużi kull wieħed mill-komponenti tiegħi;
- (b) il-kalkolu magħżul tar-rata ta' referenza tar-riżerva kif stipulat fil-paragrafu 3;
- (c) il-gwida ta' riżerva magħżula kif stipulat fil-paragrafu 4.

Rakkomandazzjoni C — Gwida dwar varjabbbli li jindikaw l-akkumulazzjoni ta' riskju mifrux mas-sistema kollha assoċjat ma' perjodi ta' tkabbir ta' kreditu eċċessiv

1. Sabiex jinfurmaw il-ġudizzju tagħhom dwar ir-rata xierqa tar-riżerva kontroċiklika, l-awtoritajiet innominati huma rrakkomandati li jikkunsidraw firxa ta' informazzjoni kwantitattiva u kwalitattiva li tindika l-akkumulazzjoni ta' riskju mifrux fis-sistema kollha assoċjat ma' perjodi ta' tkabbir eċċessiv tal-kreditu, minbarra d-distakk bejn il-kreditu u l-PDG.
2. Meta jivvalutaw informazzjoni kwantitattiva, l-awtoritajiet innominati għandhom jimmonitorjaw ġabra ta' varjabbbli li jindikaw l-akkumulazzjoni ta' riskju sistemiku čikli. Mingħajr hsara għad-disponibbiltà ta' dawn il-varjabbbli fl-Istati Membri, din il-ġabra għandha tħinkludi dawn li ġejjin:
 - (a) miżuri ta' sovravalutazzjoni potenzjali ta' prezziżiet tal-proprietà (eż. proporzjonijiet bejn il-prezz u d-dħul minn proprietà immobbbli kummerċjali u residenzjali, distakki fil-prezzijiet u rati ta' tkabbir);
 - (b) miżuri ta' żvilupp tal-kreditu (eż. kreditu totali reali jew tkabbir tal-kreditu tal-bank reali, id-devjazzjoni mit-tendenza fta' M3 milquta b'diflazzjoni);
 - (c) miżuri ta' żbilanċi esterni (eż. bilanċi tal-kont kurrenti bħala proporzjon mal-PDG);
 - (d) miżuri tas-sahha tal-karti tal-bilanċ tal-bank (eż. proporzjonijiet tal-ingranagg);
 - (e) miżuri tal-piż tad-dejn tas-settur pubbliku (eż. proporzjonijiet tas-servisjar tad-dejn mal-introjtu);
 - (f) miżuri ghall-potenzjal li r-riskju jiġi pprezzat b'mod żbaljat (eż. tkabbir reali tal-prezz tal-ekwità).
 - (g) miżuri dderivati minn mudelli li jikkombinaw id-distakk bejn il-kreditu u l-PDG u għażla tal-miżuri msemmija hawn fuq.
3. Jekk dawn il-varjabbbli jkunu disponibbli u relevanti fl-Istati Membri, l-awtoritajiet innominati huma rrakkomandati li jippubblikaw ta' mill-inqas wahda mill-miżuri stipulati f'kull wieħed mill-paragrafi 2 (a), (b), (c), (d), (e) u (f) fuq bażi trimestrali fuq il-websajt tagħhom sabiex jakkumpanjaw it-thabbir tar-rata tar-riżerva kontroċiklika meħtieġa taht l-Artikolu 136(7) tad-Direttiva 2013/36/UE.

Rakkomandazzjoni D — Gwida dwar varjabbbli li jindikaw li r-riżerva ta' kapital għandha tinżamm, titnaqqas jew tiġi rilaxxata totalment.

1. Sabiex jinfurmaw il-ġudizzju tagħhom dwar ir-rata xierqa tar-riżerva tal-kapital kontroċiklika, l-awtoritajiet innominati huma rrakkomandati li jqisu firxa ta' informazzjoni kwantitattiva u kwalitattiva li tindika li r-riżerva għandha tinżamm, titnaqqas jew tiġi rilaxxata totalment.
2. Meta jivvalutaw informazzjoni kwantitattiva, l-awtoritajiet innominati għandhom jimmonitorjaw ġabra ta' varjabbbli li jindikaw jekk ir-riżerva għandhiex tinżamm, titnaqqas jew tiġi rilaxxata totalment. Jekk dawk il-varjabbbli jkunu disponibbli fl-Istat Membru, din il-ġabra għandha tħinkludi dawn li ġejjin:
 - (a) miżuri ta' stress fi swieq ta' finanzjament tal-banek (eż. il-firxa tal-LIBOR-OIS (overnight index swaps), primja tas-CDS (credit default swap) tal-banek);
 - (b) mizuri li jindikaw stress sistemiku generali (eż. indikatur kompost li jkejjel l-istress fis-sistema finanzjarja nazzjonali jew tal-UE bħall-indikatur CISS (Composite Indicator of Systemic Stress) tal-BCE).
3. Sabiex jiddeċiedu jekk iżommux, inaqqsusx jew jirrilaxxaww bis-shih ir-riżerva, l-awtoritajiet innominati huma rrakkomandati li jeżerċitaw ġudizzju akbar meta jimmonitorjaw il-varjabbbli taht il-paragrafu 2.
4. Jekk dawn il-varjabbbli jkunu disponibbli u relevanti fl-Istati Membri, l-awtoritajiet innominati huma rrakkomandati li jippubblikaw ta' mill-inqas wahda mill-varjabbbli stipulati f'kull wieħed mill-paragrafi 2 (a) u (b) fuq bażi trimestrali fuq il-websajt tagħhom sabiex jakkumpanjaw it-thabbir tar-rata tar-riżerva kontroċiklika meħtieġa taht l-Artikolu 136(7) tad-Direttiva 2013/36/UE.

TAQSIMA 2
IMPLEMENTAZZJONI

1. Interpretazzjoni

1. Ghall-finijiet ta' din ir-Rakkmandazzjoni, japplikaw id-definizzjonijiet li ġejjin:
 - (a) "awtorità nnominata" tfisser awtorità pubblika jew korp innominat minn Stat Membru skont l-Artikolu 136(1) tad-Direttiva 2013/36/UE jew il-BCE skont l-Artikolu 9(1) tar-Regolament (UE) Nru 1024/2013;
 - (b) "rata ta' referenza tar-riżerva" tfisser rata tar-riżerva kontroċiklika, ikkalkulata skont ir-rakkmandazzjoni B(3);
 - (c) "gwida għar-riżerva" tfisser rata ta' referenza tar-riżerva, magħżula skont ir-rakkmandazzjoni B(4);
 - (d) "distakk bejn il-kreditu u l-PDG" tfisser id-devjazzjoni tal-proporzjoni bejn il-kreditu u l-PDG mit-tendenza tiegħu fit-tul fi Stat Membru partikolari;
 - (e) "distakk standardizzat bejn il-kreditu u l-PDG" tfisser distakk bejn il-kreditu u l-PDG imkejjel u kkalkulat skont ir-rakkmandazzjoni B(1);
 - (f) "distakk addizzjonal bejn il-kreditu u l-PDG" tfisser distakk bejn il-kreditu u l-PDG imkejjel u kkalkulat skont ir-rakkmandazzjoni B(2);
 - (g) "rata tar-riżerva ta' kapital kontroċiklika" tfisser ir-rata li l-istituzzjonijiet għandhom japplikaw sabiex jikkalkolaw ir-riżerva ta' kapital kontroċiklika spċċika ghall-istituzzjoni tagħhom, u li tiġi stabbilita skont l-Artikoli 136 u 137 tad-Direttiva 2013/36/UE jew minn awtorità rilevanti ta' pajjiż terz, skont il-każ.
2. L-Anness jifforma parti integrali ta' dan ir-Rakkmandazzjoni. F'każ ta' kunflitt bejn it-test ewljeni u l-Anness, jipprevali t-test ewljeni.

2. Kriterji għall-implementazzjoni

1. Id-destinatarji huma mitluba jirrapportaw dwar l-azzjonijiet meħuda b'risposta għal din ir-Rakkmandazzjoni, jew li jiġiustifikaw b'mod adegwat kwalunkwe nuqqas ta' azzjoni. Bħala minimu r-rapporti għandhom jinkludu:
 - (a) informazzjoni dwar is-sustanza u l-kronologija tal-azzjonijiet meħuda;
 - (b) evalwazzjoni tal-funzjonament tal-azzjonijiet meħuda, mill-perspettiva tal-ghanijiet ta' din ir-Rakkmandazzjoni;
 - (c) ġustifikazzjoni dettaljata ta' kull nuqqas ta' azzjoni jew devjazzjoni minn din ir-Rakkmandazzjoni, inkluż kull dewmien.

3. Skeda ta' żmien għas-segwitu

1. Id-destinatarji huma mitluba li jirrapportaw lill-BERS, lill-Kunsill u lill-Kummissjoni dwar l-azzjonijiet li huma jkunu hadu b'risposta għal din ir-Rakkmandazzjoni, jew li jiġiustifikaw b'mod adegwat kwalunkwe nuqqas ta' azzjoni, kif spċċifikat fil-paragrafi li ġejjin.
2. Sat-30 ta' Ġunju 2016, id-destinatarji huma mitluba li jibagħtu lill-BERS, lill-Kunsill u lill-Kummissjoni rapport li jisp-jega l-miżuri li jkunu hadu sabiex jikkonformaw ma' din ir-Rakkmandazzjoni. Il-miżuri rrakkmandati għandhom japplikaw mid-data sa meta l-Istati Membri jehtieġu li l-istituzzjoni jippresta kreditu fil-ġurisdizzjoni tagħhom iż-żommu riżerva ta' kapital kontroċiklika spċċika ghall-istituzzjoni skont l-Artikolu 130 tad-Direttiva 2013/36/UE. Ir-rapport għandu jinkludi dettalji dwar il-miżuri meħuda minn dik id-data 'il-quddiem.
3. Id-destinatarji huma mitluba jibagħtu rapport li jispjega l-miżuri li jkunu hadu biex jikkonformaw ma' din ir-Rakkmandazzjoni kull tliet snin.
4. Il-Bord Ĝenerali għandu jiddeċiedi meta din ir-Rakkmandazzjoni teħtieġ li tiġi rriveduta jew aġġornata fid-dawl ta' esperjenza fl-iffissar ta' riżervi skont id-Direttiva 2013/36/UE jew žviluppi fi prattiki miftiehma internazzjonalment.

4. Monitoraġġ u evalwazzjoni

1. Is-Segretarjat tal-BERS:

- (a) jassisti lid-destinatarji, inkluż billi jiffaċilita r-rapportaġġ ikkoordinat, jipprovd i mudelli relevanti u jippreċiża fejn ikun mehtieg il-modalitajiet u l-kronologija għas-segwitu;
 - (b) jivverifika s-segwitu mid-destinatarji, inkluż billi jassistihom fuq talba tagħhom, u jirrapporta dwar is-segwitu lill-Bord Ĝenerali permezz tal-Kumitat ta' Tmexxija.
2. Il-Bord Ĝenerali jivvaluta l-azzjonijiet u l-ġustifikazzjonijiet irrapportati mid-destinatarji u, fejn xieraq, jiddeċiedi jekk din ir-Rakkmandazzjoni tkunx ġiet segwita u jekk id-destinatarji jkunux naqsu milli jiġġustifikaw b'mod adegwat in-nuqqas ta' azzjoni min-naha tagħhom.

Magħmul fi Frankfurt am Main, it-18 ta' Ġunju 2014.

Il-President tal-BERS

Mario DRAGHI

ANNESS

PARTI I

METODOLOGIJA GHALL-KEJL U L-KALKOLU TAL-GAP BEJN IL-KREDITU U L-PDG SKONT IL-GWIDA TAL-BCBS
Id-distakk standardizzat bejn il-kreditu u l-PDG, iddenotat bħala GAP, jitkejjel u jiġi kkalkulat bħala:

$$GAP_t = RATIO_t - TREND_t$$

fejn:

t = id-data tat-tmiem tal-perijodu, fejn il-perijodu jkun trimestru;

$RATIO_t = (CREDIT_t / (PDG_t + PDG_{t-1} + PDG_{t-2} + PDG_{t-3})) \times 100\%;$

PDG_t = prodott domestiku gross tal-Istat Membru tal-awtorità nnominata fit-trimestru t ;

$CREDIT_t$ = kejl wiesa' tal-istokk ta' kreditu lis-settur privat mhux finanzjarju fl-Istat Membru tal-awtorità nnominata li jkun pendent fit-tmiem tat-trimestru t ;

$TREND_t$ = xejra ffiltrata rikursiva Hodrick-Prescott tar-RATIO b'parametru tal-illixxar, lambda ta' 400 000 (*).

(*) Il-filtru Hodrick-Prescott (filtru HP) huwa ghodda matematika standard li tintuża fil-makroekonomija sabiex tiġi stabbilista x-xejra ta' varjabbli fuq medda ta' żmien. Dan jiġi implementat fi kwalunkwe pakkett standard statistiku. Filtru HP b'naha wahda u rikursiv jiżgura li ghall-kalkolu tat-tendenza tintuża biss informazzjoni disponibbli f'kull punt fil-hin. Il-parametru tal-illixxar, ġeneralment imsejjah lambda fil-litteratura teknika, huwa ffissat għal 400 000 sabiex jaqbad ix-xejra fit-tul fl-imġiba tal-proporzjoni bejn il-kreditu u l-PDG.

PARTI II

METODOLOGIJA GHALL-KALKOLU TAR-RATA TA' REFERENZA TAR-RIŻERVA SKONT IL-GWIDA TAL-BCBS (*)

Id-daqs tar-rata ta' referenza tar-riżerva (bħala perċentwal tal-assi ppeżati skont ir-riskju) huwa żero meta d-distakk bejn il-kreditu u l-PDG ikun inqas jew daqs il-livell minimu l-aktar baxx. Imbagħad jiżdied b'mod linear mad-distakk bejn il-kreditu u l-PDG sakemm ir-rata ta' referenza tar-riżerva tilhaq il-livell massimu tagħha meta d-distakk bejn il-kreditu u l-PDG jilhaq jew jaqbeż l-oghla livell minimu.

F'termini formali:

jekk $GAP_t \leq L$, ir-rata ta' referenza tar-riżerva hija żero,

jekk $GAP_t \leq H$, ir-rata ta' referenza tar-riżerva hija 2,5 %,

bejn L u H ir-rata ta' referenza tar-riżerva hija interpolata b'mod linear u hija daqs: $(0,3125 \times GAP_t - 0,625)$

fejn:

GAP_t huwa d-distakk bejn il-kreditu u l-PDG iddefinit fl-Anness Parti I;

$L = 2$ punti perċentwali huwa l-livell minimu l-aktar baxx;

$H = 10$ punti perċentwali huwa l-oghla livell minimu.

(*) Waqt li r-rati ta' referenza tar-riżerva jiżdiedu b'mod linear skont il-PDG u b'hekk jistgħu jieħdu kull valur bejn żero u 2,5 %, l-Artikolu 136(4) tad-Direttiva 2013/36/UE jispecifika li r-rata ta' riżerva stabbilità mill-awtorità nnominata għandha tkun ikkalibrata f'passi ta' 0,25 punt perċentwali jew multipli tagħhom.